

# அடிப்படைக் கொள்கை

Tamili

المكتب التعاوني للدعوة والإرشاد وتوعية الجاليات بسلطنة  
تحت إشراف وزارة الشؤون الإسلامية والأوقاف والدعوة والإرشاد  
عنوان: طريق المطار 11551 بريد إلكتروني: info@cooq.org.sa  
E-mail: info@cooq.org.sa

THE COOPERATIVE OFFICE FOR CALL & FOREIGNERS GUIDANCE AT SULTANAH  
Tel: 4749022 Fax: 4761895 P.O.Box: 92875 Riyadh 111663 K.S.A. E-mail: info@cooq.org.sa



**أصول العقيدة**  
**أعدّه وترجمه للغة التاميلية**  
**شعبة توعية الجاليات في الزلفي**  
**الطبعة الأولى: ١٤٢٠/٨ هـ.**

ح) شعبة توعية الجاليات بالزلفي ، ١٤٢٠ هـ

فهرسة مكتبة الملك فهد الوطنية أثناء النشر

شعبة توعية الجاليات بالزلفي

أصول العقيدة - الزلفي .

٣٢ ص ؛ ١٢ × ١٧ سم

ردمك : ١ - ٦٨ - ٨١٣ - ٩٩٦٠

(النص باللغة التاميلية)

١- العقيدة الإسلامية      ٢- التوحيد      أ. العنوان

٢٠/٢٣١٣

ديوي ٢٤٠

رقم الايداع ٢٠/٢٣١٣

ردمك : ١ - ٦٨ - ٨١٣ - ٩٩٦٠

**صف وإخراج: شعبة توعية الجاليات في الزلفي**

## பொருளடக்கம்

தவ்ஹீத்	5
தவ்ஹீதுர் ருபுய்யா	5
தவ்ஹீதுல் உலூஹ்யா	6
தவ்ஹீத் அஸ்மா, ஸி:பாத்	7
லாகிலாஹ கில்லல்லாஹ்வின் பொருள்	9
லாகிலாஹ கில்லல்லாஹ்வின் சீற்ப்பு	10
முஹம்மது ரசூலுல்லாஹ்வின் பொருள்	17
ஈமானின் கடமைகள்	19
அல்லாஹ்வை நம்புவது	20
மலக்குகளை நம்புவது	23
வேதங்களை நம்புவது	24
தூதர்களை நம்புவது	25
இறுதி நாளை நம்புவது	26
விதியை நம்புவது	27
இஸ்லாத்தை விட்டும் வெளியேற்றக் கூடியவை	28

## அடிப்படைக் கொள்கை أصول العقيدة

### தவ்ஹீத்

தவ்ஹீதென்பது அல்லாஹ்வுக்குரிய பண்புகளையும் அவனுக்கு செலுத்த வேண்டிய வணக்க வழிபாடுகளையும் அவனுக்கு மட்டும் சொந்தமாக்குவதாகும்.

அல்லாஹ் கூறுகிறான்: நான் ஜின்களையும் மனிதர்களையும் என்னை வணங்குவதற்காகவேயன்றி வேறெதற்காகவும் படைக்கவில்லை. (51:56)

மேலும் அல்லாஹ்வை வணங்குங்கள், அவனுக்கு எதனையும் இணையாக்காதீர்கள். (4:36)

தவ்ஹீத் முன்று வகைப்படும். தவ்ஹீதுர் ரூபிய்யா, தவ்ஹீதுல் உலூஹிய்யா, தவ்ஹீதுல் அஸ்மா, வஸ்ஸி:பாத்.

### தவ்ஹீதுர் ரூபிய்யா

கிது படைத்தல், நிர்வகித்தல், ஆட்சி செய்தல் ஆகியவற்றில் அல்லாஹ்வை ஒருமைப்படுத்துவதாகும். அதாவது அல்லாஹ்தான் கிவ்வுலகத்தைப் படைத்தவன். அவனே அதனை நிர்வகிப்பவன். அவனே ரிஸ்க்- வாழ்க்கை ஆதாரம் வழங்குபவன். உயிர்ப்பிப்பவனும் அவனே. மரணமடையச் செய்பவனும் அவனே. வானங்கள் மற்றும் பூமியின் ஆட்சி அதிகாரம் அவனுக்கே உரியது என்று ஏற்றுக் கொள்வதாகும்.

அல்லாஹ் கூறுகிறான்: வானம் மற்றும் பூமியிலிருந்து உங்களுக்கு உணவளிக்கின்ற படைப்பாளன் அல்லாஹ்வைத்

தவீர வேறு யாரும் கிருக்கின்றானா? வணக்கத்திற்குரியவன் அவனைத் தவீர வேறு யாருமில்லை. (35:3)

“எவனுடைய கையில் (கிப்பேரண்டத்தின்) ஆட்சியதிகாரம் உள்ளதோ அவன் பாக்கியமிக்கவன். மேலும் அவன் எல்லாப் பொருட்கள் மீதும் பேராற்றல் உடையவன்”. (67:1)

அல்லாஹ்வின் ஆட்சி உலகிலுள்ள அனைத்தையும் உள்ளடக்கிய ஆட்சியாகும். அதில் அவன் வீரும்பியது போல் ஆட்சி செய்வான்.

நிர்வகிப்பதில் அல்லாஹ்வை ஒருமைப்படுத்துவது என்பது அவன் மாத்திரமே அனைத்துப் படைப்பினங்களையும் நிர்வகிக்கக் கூடியவன் என்று பொருள். அல்லாஹ் கூறுகிறான்: அறிந்து கொள்ளுங்கள்! படைக்கும் ஆற்றலும் கட்டளை பிறப்பிக்கும் அதிகாரமும் அவனுக்குரியவையே! அனைத்துலகங்களுக்கும் அதிபதியாகிய அல்லாஹ் அருள்வளமிக் கவன். (7:54) கிதுதான் அனைத்துப் படைப்பினங்களையும் உள்ளடக்கிய நிர்வகித்தலாகும்.

மனிதர்களில் மிக சொற்பமானவர்களே இந்த வகைத் தவ்ஹீதை வெளிப்படையில் நிராகரிக்கின்றார்கள். ஆனால் அவர்களின் உள்ளங்கள் அதை ஏற்றுக் கொள்ளத்தான் செய்கின்றன. “அவர்களின் உள்ளங்கள் அவற்றை (உண்மையின) ஏற்றுக் கொண்ட போதிலும் அதனை அவர்கள் மறுத்தார்கள்.” என்று அல்லாஹ் கூறுவதுபோல.

## தவ்ஹீதுல் உலூஹிய்யா

வணக்க வழிபாடுகளை கிறைவனுக்கு மட்டும் செலுத்துவதாகும். அல்லாஹ்வுடன் வேறொரு கடவுளை ஏற்படுத்திக் கொண்டு அதனை வணங்கக்கூடாது. அதன் நெருக்கத்தைப் பெற நாடக்கூடாது. இந்த தவ்ஹீதுக்காகத்தான் அல்

லாஹ் மனிதர்களைப் படைத்தான். கிறைத்தூதர்கள் அனுப்பப்பட்டார்கள். வேதங்கள் கிறக்கியருளப்பட்டன. அல்லாஹ் கூறுகிறான்: மனிதர்களையும் ஜின்களையும் என்னை வணங்குவதற்காக அன்றி வேறெதற்காகவும் நான் படைக்கவில்லை. (51:56) (நப்யே!) உமக்கு முன்னர் நாம் அனுப்பிய ஒவ்வொரு தூதரிடமும் நிச்சயமாக வணக்கத்திற்குரிய கிறைவன் என்னைத் தவிர வேறு யாருமில்லை என நாம் வஹ் அறிவிக்காமல் கில்லை. (21:25) இந்த வகைத் தவ்ஹ்தைத் தான் கிணைவைப்பாளர்கள் ஏற்கமறுத்தனர் கிறைத்தூதர்கள் இதன் பால் அழைத்தபோது “எங்கள் முதாதையர்கள் வழிபட்ட தெய்வங்களை விட்டுவிட்டு அல்லாஹ் ஒருவனை வணங்க வேண்டும் என்பதற்காகவா நீர் எங்களிடம் வந்திருக்கிறீர்” என்று அவர்கள் கூறினார்கள். (7:70) எனவே வணக்கங்களில் எதையும் அல்லாஹ்விற்கு நெருக்கமான மலக்கிற்கோ கிறைத்தூதருக்கோ நல்லடியார்களுக்கோ படைப்பினங்களில் வேறு எவருக்குமோ செலுத்திவிடக்கூடாது. ஏனெனில் வணக்க, வழிபாட்டை அல்லாஹ்வுக்கு மட்டுமே செலுத்தினாலே தவிர ஏற்றுக் கொள்ளப்படமாட்டாது.

## தவ்ஹ்த் அஸ்மா, ஸிஃபாத்

கிது அல்லாஹ் தனக்கு என்னென்ன திருப்பெயர்கள், பண்புகள் கிருப்பதாகக் கூறியுள்ளானோ அல்லது அவனது தூதர் அவனுக்கு என்னென்ன திருப்பெயர்கள், பண்புகள் கிருப்பதாகக் கூறியுள்ளார்களோ அவற்றில் அவனை ஏகத்துவப்படுத்துவதாகும். அதாவது அவன் தனக்கு கிருப்பதாக உறுதிப்படுத்தியிருப்பவற்றை மாற்றாமல், மறுக்காமல், உருவகப்படுத்தாமல், ஒப்பாக்காமல் அப்படியே உறுதிப்படுத்த வேண்டும். எனவே அல்லாஹ் தனக்கு சூட்டியிருக்கக்கூடிய திருநாமங்க

ளுக்கு மாற்று வீளக்கம் கொள்ளாமல் அதற்குரிய எதார்த்த நிலையிலேயே ஈமான் கொள்வது அவசியமாகும்.

உதாரணமாக அல்லாஹ் தனக்கு ஹய்யுல் கய்யும்- நித்திய ஜீவன், பேரண்டம் முழுவதையும் நன்கு நிர்வகிப்பவன் எனப் பெயர் சூட்டியுள்ளான். எனவே நாம் ஹய்யு என்பது அல்லாஹ்வின் திருநாமங்களில் ஒன்று என்று நம்புவது கடமையாகும். அத்துடன் அதில் அடங்கியிருக்கின்ற தன்மையை நம்புவதும் அவசியமாகும். அதுதான் பரிபூரணமான ஜீவிதம். அதற்கு, 'முன்பு கில்லை' என்ற நிலையும் கிடையாது. 'பின்பு அழிவு' என்ற நிலையும் இருக்காது.

கின்னும் அல்லாஹ் தனக்கு ஸமீ:- கேட்பவன் எனப் பெயர் சூட்டியுள்ளான். நாம் ஸமீ: என்பது அல்லாஹ்வின் திருநாமங்களில் ஒரு திருநாமமென நம்புவதும் கேட்பது அவனது பண்புகளில் ஒரு பண்பு என நம்புவதும் அவசியமாகும்.

மற்றொரு உதாரணம்: அல்லாஹ் கூறுகிறான்: அல்லாஹ்வின் கை கட்டப்பட்டிருக்கிறது என்று யூதர்கள் கூறுகிறார்கள். அவர்களுடைய கைகள் தாம் கட்டப்பட்டுள்ளன. கிவ்வாறு கூறியதன் காரணமாக அவர்கள் சபிக்கப்பட்டார்கள். அல்லாஹ்வின் இரு கைகளோ வீரிக்கப்பட்டே இருக்கின்றன. அவன் தான் நாடியவாறு அள்ளி வழங்குகின்றான். (5:64)

அல்லாஹ் தனக்கு தாரளமான நன்கொடை வழங்கக்கூடிய இரு கைகள் இருப்பதாக உறுதிப்படுத்தியுள்ளான். நாமும் அவ்வாறே அல்லாஹ்விற்கு தாரளமான நன்கொடை வழங்கக்கூடிய இரு கைகள் இருக்கிறதென நம்புவது கடமையாகும். எனினும் நமது உள்ளத்தில் அதற்கு ஒரு வடிவத்தை எண்ணாமலும் நாவால் அந்த இரு கைகளுக்கும் ஒரு அளவைக் கூறாமலும் அவ்விரு கைகளையும் படைப்பினங்களின் கைகளுக்கு ஒப்பாக்காமலும் ஈமான் கொள்வது அவசியமாகும்.

ஏனெனில் அல்லாஹ் கூறுகிறான்: அவனைப் போன்று எதுவுமில்லை. அவன் யாவற்றையும் கேட்பவனாகவும் பார்ப்பவனாகவும் இருக்கிறான். (42:11)

தவ்ஹீதுகளில் இந்த தவ்ஹீத் பற்றி சுருக்கமான கருத்து என்னவெனில் அல்லாஹ்வுடைய திருநாமங்கள், பண்புகளில் அல்லாஹ்வோ அவனது தூதரோ எவற்றை உறுதிப்படுத்திச் சொல்லியுள்ளார்களோ அவற்றை மாற்றாமல், மறுக்காமல், உருவகப்படுத்தாமல், ஒப்பாக்காமல் அவற்றுக்குரிய எதார்த்தமான நிலையில் நம்புவது நம்மீது கடமையாகும்.

## லாகிலாஹ் கில்லல்லாஹ்வின் பொருள்

லாகிலாஹ் கில்லல்லாஹ் என்பது மார்க்கத்தின் அஸ்திவாரமாகும். கில்லாமியமார்க்கத்தில் இதற்கு மிகப்பெரும் அந்தஸ்து இருக்கிறது. இதுவே கில்லாமியக் கடமைகளில் முதற்கடமையும் ஈமானின் கிளைகளில் மிக உயர்ந்ததுமாகும். செயல்கள் ஏற்றுக்கொள்ளப்படுவதற்கு இக்கலிமாவை மொழிவதும் அதற்கேற்ப செயல்படுவதும் நிபந்தனையாகும்.

இதற்குரிய சரியான பொருள் உண்மையில் வணங்கப்படுவதற்கு தகுதியானவன் அல்லாஹ்வைத் தவிர வேறு யாருமில்லை என்பதாகும். இதைத் தவிர வேறு பொருள் கொள்ளக் கூடாது. இதனுடைய பொருள் அல்லாஹ்வைத் தவிர படைப்பவன் வேறு யாருமில்லை என்பதோ அல்லது பொருட்களை நூதனமாக உற்பத்திசெய்பவன் அல்லாஹ்வைத் தவிர வேறு யாருமில்லை என்பதோ அல்லது உலகத்தில் இருப்பது அல்லாஹ்வைத் தவிர வேறு எதுவுமில்லை என்பதோ அல்ல.



**கிக்கலிமாவிற்கு இரு அம்சங்கள் உள்ளன.**

1- மறுத்தல்: கிது லாகிலாஹ- வணக்கத்திற்குரியவன் யாரும் இல்லை- என்று நாம் சொல்லும்போது வணக்கத்திற்குரிய தகுதி எவருக்கும் இல்லை என்று மறுத்துச் சொல்வதாகும்.

2- உறுதிப்படுத்துதல்: உறுதிப்படுத்துதல் என்பது கில்லல் லாஹ்- அல்லாஹ்வைத் தவிர- என்று நாம் சொல்லும் போது வணக்கத்திற்குரிய தகுதி அல்லாஹ்விற்கு மட்டுமே உள்ளது. இதில் அவனுக்கு கிணையாக யாரும் கிடையாது என உறுதிப்படுத்துவதாகும்.

எனவே அல்லாஹ்வைத் தவிர வேறு யாரும் வணங்கப்படக் கூடாது. வணக்க வகைகளில் எதுவும் அல்லாஹ் அல்லாதவருக்கு செலுத்தப்படக் கூடாது. யார் இந்தக் கலிமாவை-கிதன் பொருள் அறிந்து, கிணைவைப்பதை நிராகரிக்க வேண்டும் ஏகத்துவத்தை உறுதிப்படுத்த வேண்டும் என்ற கிதன் தேட்டத்தை உறுதியாக நம்பி அதன் பிரகாரம் செயல்பட்ட வண்ணம்- சொல்கிறாரோ அவரே உண்மையான முஸ்லிம். கிக்கலிமாவின் படி நம்பிக்கை கொள்ளாமல் செயல்பட்டும் உள்ளவன் நயவஞ்சகன். கிக்கலிமாவிற்கு மாற்றமாக கிணைவைத்து செயல்படுபவன் காரிர், முஷ்ரிக். அவன் கிக்கலிமாவை நாவால் மொழிந்தாலும் சரியே.

**லாகிலாஹா கில்லல்லாஹ்வின் சிறப்பு**

கிக்கலிமாவிற்கு அநேக சிறப்புகளும் பலன்களும் உள்ளன. அவற்றில் சில:

1- கிக்கலிமா நரகம் செல்லத் தகுதியானவனை நிரந்தரமாக நரகத்தில் இருப்பதைத் தடுக்கக்கூடிய காரணமாக இருக்கிறது. இதற்கு ஆதாரமாக ஸஹ்ஹான ஹதீஸ் வந்துள்ளது.

ஒரு மணிக்கோதுமை அளவு ஒருவனது உள்ளத்தில் நன்மையிருக்கும் நிலையில் லாகிலாஹ கில்லல்லாஹ் எனக் கூறியவன் நரகிலிருந்து வெளியேற்றப்படுவான். ஒரு தொலிக்கோதுமை அளவு ஒருவனது உள்ளத்தில் நன்மையிருக்க லாகிலாஹ கில்லல்லாஹ் எனக் கூறியவனும் நரகத்திலிருந்து வெளியேற்றப்படுவான். ஒரு மக்காச்சோளம் அளவு நன்மை உள்ளத்திலிருக்க லாகிலாஹ கில்லல்லாஹ் கூறியவனும் நரகத்திலிருந்து வெளியேற்றப்படுவான். நபிமொழி (புகாரி, முஸ்லிம்) 2- மனிதர்களும் ஜின்களும் கிதற்காகத்தான் படைக்கப்பட்டுள்ளனர். அல்லாஹ் கூறுகிறான்: மனிதர்களையும் ஜின்களையும் என்னை வணங்குவதற்கல்லாமல் வேறு எதற்காகவும் நான் படைக்கவில்லை. (31:56)

3- தூதர்கள் அனுப்பப்பட்டதும் வேதங்கள் கிறக்கப்பட்டதும் கிதற்காகத்தான். அல்லாஹ் கூறுகிறான்: (நபியே!) உமக்கு முன்னர் அனுப்பிய ஒவ்வொரு தூதரிடமும் நிச்சயமாக வணக்கத்திற்குரிய கிறைவன் என்னைத்தவிர வேறு யாருமில்லை. என்னையே வணங்குங்கள் என நாம் வஹி அறிவிக்காமலில்லை. (21:25)

4- கிதுவே கிறைத்தூதர்களின் அழைப்பிற்குரிய திறவுகோலாகும். எல்லா கிறைத்தூதர்களும் கிதன் பக்கம்தான் மக்களை அழைத்தார்கள். அவர்கள் அனைவரும் தம் மக்களிடம் “அல்லாஹ்வை வணங்குங்கள் அவனையன்றி வேறு கிறைவன் உங்களுக்குக் கிடையாது” என்றே கூறினார்கள். (7:73)

5- கிக்கலிமா அல்லாஹ்வை நினைவு கூர்வதற்கு மிகச் சிறந்ததாகும். நபி(ஸல்)அவர்கள் கூறினார்கள்: நானும் எனக்கு முன் சென்ற நபிமார்களும் கூறியதில் மிகச் சிறந்தது லாகிலாஹ கில்லல்லாஹ் வஹ்தஹு லாஷரீக்க லஹு -வணக்கத்திற்குரியவன் அல்லாஹ்வைத் தவிர வேறு யாருமில்லை அவன்

தனித்தவன் அவனுக்கு கிணையாக எதுவும் கிடையாது-என்பதாகும். (முஅத்தா)

**லாகிலாஹ் கில்லல்லாஹ்வீன் நிபந்தனைகள்**

லாகிலாஹ் கில்லல்லாஹ்வீற்கு ஏழு நிபந்தனைகள் உள்ளன. ஒரு அடியான் அவற்றில் எந்த ஒன்றுக்கும் முரண்படாமல் அந்த ஏழையும் ஒன்றாகப் பற்றிப்பிடித்துக் கொள்ளாத வரையில் அது செல்லாது. அவை:

1- அறிவு:அதாவது கிக்கலிமாவின் மறுத்தல், உறுதிப்படுத்துதல் என்ற பொருளையும் அப்பொருள் வலியுறுத்துகின்ற செயலையும் அறியவேண்டும்.

எனவே ஒரு அடியான் நிச்சயமாக அல்லாஹ் மட்டுமே வணக்கத்திற்குரியவன். அவன் அல்லாதவற்றை வணங்குவது பயனற்றது பிரயோஜனமில்லாதது என அறிந்து அதற்கேற்ப செயல்படுவானேயானால் அவனே இதன் பொருளைத் தெரிந்தவனாவான்.

அல்லாஹ் கூறுகிறான்: நிச்சயமாக வணக்கத்திற்குரிய இறைவன் அல்லாஹ்வைத் தவிர வேறு யாருமில்லை என நீர் அறிந்துகொள்வீராக. (47:19)

நபி(ஸல்)அவர்கள் கூறினார்கள்: நிச்சயமாக வணக்கத்திற்குரியவன் அல்லாஹ்வைத் தவிர வேறு யாருமில்லை என அறிந்தவனாக ஒருவன் மரணமடைந்தால் அவன் சுவர்க்கம் புகுவான்.

2- உறுதி: அதாவது கிக்கலிமாவை -ஜின், மனித ஷைத்தான்கள் ஏற்படுத்துகின்ற சந்தேகங்கள் வராமல் தெளிந்த உள்ளத்துடன் உறுதியாக மொழிவதாகும். மட்டுமின்றி இதன் பொருளை மிக உறுதியாக நம்பி இதைக் கூறிட வேண்டும்.

அல்லாஹ் கூறுகிறான்: நிச்சயமாக (உண்மையான) முஃமின்கள் யாரென்றால் அவர்கள் அல்லாஹ்வையும் அவனது தூதரையும் நம்பிய பின்னர் (அதுபற்றி எத்தகைய) சந்தேகமும் கொள்ளமாட்டார்கள். (49:15)

நபி(ஸல்) அவர்கள் கூறினார்கள்: வணக்கத்திற்குரியவன் அல்லாஹ்வைத்தவிர வேறு யாருமில்லை என்றும் நிச்சயமாக நான் அல்லாஹ்வின் தூதரென்றும் சாட்சி சொல்கிறேன் என்கிற கிவ்விரண்டு கலிமாவையும் எவ்வித சந்தேகமுமின்றி நம்பி ஒரு அடியான் அல்லாஹ்வை சந்திப்பானேயானால் அவன் சுவர்க்கத்தில் நுழைவான். (முஸ்லிம்)

3- ஏற்றுக்கொள்ளல்: அதாவது கிக்கலிமாவின் தேட்டம் அனைத்தையும் உள்ளத்தால் உறுதிகொண்டு நாவால் மொழிந்து ஏற்றுக்கொள்ள வேண்டும். நபி(ஸல்) அவர்கள் முலம் வந்துள்ள எல்லாச் செய்திகளையும் மெய் என்று நம்பி அனைத்தையும் ஏற்றுக்கொள்ள வேண்டும். அவற்றில் எதனையும் மறுத்துவிடக்கூடாது.

அல்லாஹ் கூறுகிறான்: கிறைத்தூதர்தம் கிறைவனிடமிருந்து தனக்கு அருளப்பட்டதை நம்புகிறார். முஃமின்களும் நம்புகின்றனர். கிவர்கள் அனைவரும் அல்லாஹ்வையும் அவனுடைய மலக்குகளையும் அவனுடைய வேதங்களையும் அவனுடைய தூதர்களையும் நம்புகின்றனர். மேலும் அல்லாஹ்வை தூதர்கள் எவருக்கிடையிலும் வேற்றுமை பாராட்டுவதில்லை என்றும் மேலும் நாங்கள் செவியேற்றோம் அடிபணிந்தோம். எங்கள் கிறைவனே! உன்னிடமே மன்னிப்புக் கோருகிறோம். உன்னிடமே (நாங்கள்) திரும்பி வர வேண்டியிருக்கிறது என்றும் கூறுகின்றனர். (2:285).

மார்க்சு சட்டங்களில் அல்லது குற்றவியல் சட்டங்களில்- உதாரணமாக திருட்டு அல்லது விபச்சாரத்திற்குரிய தண்ட

னை பலதாரமணம் அல்லது வாரிசரிமைச் சட்டம் போன்றவைகளில் சிலவற்றை ஆட்சேபிக்கிறவர்கள் அல்லது மறுப்பவர்கள் கிக்கலிமாவை நிராகரிப்பவர்களில், ஏற்றுக்கொள்ளாதவர்களில் சேர்ந்துவிடுகிறார்கள்.

அல்லாஹ் கூறுகிறான்: அல்லாஹ்வும் அவனது தூதரும் ஒரு காரியத்தைப் பற்றி கட்டளையிட்டுவிட்டால் அவர்களுடைய அக்காரியத்தில் வேறு அபிப்பிராயம் கொள்வதற்கு எந்த ஒரு முஃமினான ஆணுக்கும் பெண்ணுக்கும் உரிமையில்லை. (33:36)

4- வழிப்படுதல்: கலப்பற்ற ஏகத்துவக் கலிமா எதை அறிவீக்கின்றதோ அதற்குக் கீழ்ப்படிய வேண்டும். ஏற்றுக் கொள்வதற்கும் கீழ்ப்படிவதற்குமுள்ள வித்தியாசம் என்னவென்றால் ஏற்றுக் கொள்வதென்பது அதற்குரிய சரியான பொருளை வார்த்தையால் வெளிப்படுத்துவது. கீழ்ப்படிதலென்பது செயல்களால் பின்பற்றுவதாகும்.

ஒருவன் லாகிலாஹ கில்லல்லாஹ்வின் பொருளை அறிந்து, அதை உறுதி கொண்டு அதை ஏற்றுக்கொள்ளவும் செய்கிறான் எனினும் அவன் அறிந்ததற்கேற்ப கீழ்ப்படியவில்லையென்றால் அது அவனுக்கு பயனளிக்காது. அல்லாஹ் கூறுகிறான்: உங்கள் கிறைவன் பால்திரும்பி அவனுக்கே முற்றிலும் கீழ்ப்படியுங்கள். (39:54)

கின்னும் கூறுகிறான்: உம் கிறைவன் மீது சத்தியமாக அவர்கள் தங்களிடையே எழுந்த சச்சரவுகளில் உம்மை நீதிபதியாக்கி நீர் தீர்ப்புச் செய்தது பற்றி தம் மனங்களில் எத்தகைய அதிருப்தியையும் கொள்ளாது அதை முற்றிலும் ஏற்றுக் கொள்ளாதவரை அவர்கள் நம்பிக்கை கொண்டவர்களாக மாட்டார்கள். (4:65)

5-உண்மை: அல்லாஹ்வீடம் உண்மையாக நடந்து கொள்ளுதல். கிது அவனுடைய நம்பிக்கையில், அடிப்படைக் கொள்கையில் உண்மையாளனாக இருப்பதைக் குறிக்கும்.

அல்லாஹ் கூறுகிறான்: ஈமான் கொண்டவர்களே! அல்லாஹ்வை அஞ்சிக்கொள்ளுங்கள். நீங்கள் உண்மையாளர்களுடன் இருங்கள். (9:119) உண்மையான உள்ளத்துடன் யாரேனும் லா கிலாஹ கில்லல்லாஹ் எனக் கூறினால் அவர் சவர்க்கம் புகுவார் என்று நபி(ஸல்) அவர்கள் கூறினார்கள் (அஹ்மத்)

ஒருவன் கிக்கலிமாவை நாவீனால் சொல்லிக் கொண்டு அதன் அர்த்தத்தை உள்ளத்தால் மறுத்தால் நிச்சயமாக அது அவனுக்கு ஈடேற்றமளிக்காது. மாறாக அவன் நயவஞ்சகர்களின் கூட்டத்தில் சேர்ந்துவிடுவான்.

நபி(ஸல்) அவர்கள் கொண்டு வந்த அனைத்தையுமோ அல்லது அதில் சிலவற்றையோ பொய்ப்படுத்துவது உண்மைக்கு முரணானதாகும். ஏனெனில் அல்லாஹுத்தஆலா நபி(ஸல்) அவர்களுக்கு கீழ்ப்படியவும் அவர்களை உண்மைப்படுத்தவும் ஏவியுள்ளான். நபிக்குக் கீழ்ப்படிதலை தனக்கு கீழ்ப்படிதலோடு சேர்த்துக் கூறியிருக்கின்றான்: அல்லாஹ்வுக்கு கீழ்ப்படியுங்கள் (அவனுடைய) தூதருக்கும் கீழ்ப்படியுங்கள் என(நபியே!) நீர் கூறுவீராக. (24:54)

6- வாய்மை: மனிதன் தனது செயல்களை தூய எண்ணத்தைக் கொண்டு- ஷர்க்கின் சாயல் படிந்த அனைத்தை விட்டும் சுத்தப்படுத்துவதாகும். அதாவது சொல், செயல் அனைத்தும் அல்லாஹ்வின் திருமுகத்துக்காகவும் அவனது திருப்தியைத் தேடியும் கலப்பற்ற முறையில் ஏற்படவேண்டும். அதில் முகஸ்துதி, பிறர் பாராட்ட வேண்டுமென்பது, பயன் கருதுவது, சுயநலன், வெளிப்படையான அல்லது மறைமுகமா

ன மனோ கிச்சை, அல்லது அல்லாஹ்வின் வழிகாட்டுதல்  
ன்றி ஒரு மனிதனின் பிரியத்திற்காகவோ அல்லது ஒரு மத்  
ஹபுக்காகவோ அல்லது ஒரு கட்சிக்குக் கீழ்ப்படி வதற்கா  
கவோ ஒரு செயலைச் செய்வது போன்ற எந்தக் கலப்பட  
மும் கிருக்கக் கூடாது. எனினும் தனது செயல் மூலம் அல்  
லாஹ்வின் திருமுகத்தையும் மறுமையையும் நாடக்கூடியவ  
னாக கிருப்பது அவசியமாகும். மக்களில் எவருடைய பிரதி  
பலனுக்கோ நன்றி பாராட்டுதலுக்கோ தனது உள்ளத்தில்  
கிடமளித்துவிடக் கூடாது.

அல்லாஹ் கூறுகிறான்: அறிந்து கொள்வீராக! தூய்மையா  
ன கீழ்ப்படிதல் முற்றிலும் அல்லாஹ்வுக்கே உரித்தானதாகு  
ம். (39:3) கீழ்ப்படிதலை அல்லாஹ்வுக்கு மட்டுமே உரித்தாக்  
கியவர்களாக அவனையே வணங்கவேண்டுமென்றே அவர்க  
ள் ஏவப்பட்டுள்ளார்கள். (98:5)

நபி(ஸல்) அவர்கள் கூறியதாக கித்பான்(ரலி) அவர்கள் கூ  
றினார்கள்: அல்லாஹ்வின் திருமுகத்தை நாடியவராக லாகி  
லாஹ கில்லல்லாஹ் என்று யார் கூறினாரோ அவருக்கு அல்  
லாஹ் நிச்சயமாக நரகத்தை ஹராமாக்கிவிட்டான். (புகாரி,  
முஸ்லிம்)

7- அன்பு: கிம்மகத்தான கலிமாவையும் கிதன் தேட்டத்தையு  
ம் கிது எதை அறிவிக்கிறதோ அதையும் நேசிக்க வேண்டும்.  
அந்த வகையில் அல்லாஹ்வையும் அவனது தூதரையும் நே  
சிக்க வேண்டும். மற்ற எல்லாவற்றினுடைய நேசத்தைவிட அவர்கள்  
கிருவரின் நேசத்துக்கே முன்னுரிமை வழங்க வேண்  
டும். நேசத்திற்குரிய நபிந்தனைகளையும் அதற்கு அவசியமா  
னவற்றையும் கடைபிடிக்க வேண்டும்.

ஆகவே கண்ணியப்படுத்துதல், மகத்துவப் படுத்துதல், ப  
யப்படுதல், அவனிடம் ஆதரவு வைத்தல் ஆகியவற்றுடன் அல்

லாஹ்வை நேசிக்கவேண்டும். பொதுவாக மக்கா, மதீனா, பள்ளிகள் போன்ற அல்லாஹ்வுக்குப் பிரியமான இடங்களையும்- ரமழான், துல்ஹஜ்ஜின் முதல் பத்து நாட்கள் போன்ற அல்லாஹ்வுக்குப் பிரியமான காலங்களையும்- நபிமார்கள், ரசூல் மார்கள், மலக்குகள், சத்தியவான்கள், உயிர்த்தியாகிகள், நல்லடியார்கள் போன்ற அல்லாஹ்வுக்குப் பிரியமான மனிதர்களையும் தொழுகை, ஜகாத், நோன்பு, ஹஜ் போன்ற அல்லாஹ்வுக்குப் பிரியமான செயல்களையும், திக்ர், குர்ஆன் ஓதுதல் போன்ற சொற்களையும் நேசிக்கவேண்டும். மனவீரூப்பங்கள், மனோகிச்சைகளைவிடவும் அல்லாஹ்வின் வீரூப்பங்களுக்கு முன்னுரிமை வழங்க வேண்டும். அல்லாஹ் வெறுத்தவற்றை வெறுப்பதும் கிறைநேசமே. ஆதலால் கிறைநிராகரிப்பாளர்களையும் கிறைநிராகரிப்பு, பாவம், கிறைவனுக்கு மாறு செய்தல் ஆகியவற்றையும் வெறுக்கவேண்டும்.

அல்லாஹ் கூறுகிறான்:ஈமான்கொண்டவர்களே! உங்களில் யாரேனும் அவனது மார்கத்தைவிட்டு மாறிவிட்டால் அப்போது அல்லாஹ் வேறொரு சமுதாயத்தைக் கொண்டு வருவான். அவன் அவர்களை நேசிப்பான். அவர்களும் அவனை நேசிப்பார்கள். அவர்கள் முஃமின்களிடம் பணிவாகவும் நிராகரிப்போரிடம் கடினமயாகவும் இருப்பார்கள். அல்லாஹ்வின் பாதையில் போர்புரிவார்கள். நிந்தனை செய்வோரின் நிந்தனைக்கு அஞ்சமாட்டார்கள். (5:54)

## முஹம்மது ரசூலுல்லாஹ்வின் பொருள்

கிதன் பொருள் முஹம்மது (ஸல்) அவர்கள் அல்லாஹ்வின் அடியாரும் மனித சமுதாயம் முழுமைக்கும் அனுப்பப்பட்ட தூதருமாவார்களென அகமும் (நம்பிக்கையாலும்) புறமுமாக (சொல்லாலும் செயலாலும்) ஏற்றுக்கொள்வதும் கிதன் தேட்டத்தின்



படி செயல்படுவதுமாகும். அதாவது அவர்கள் ஏவியவற்றில் அவர்களுக்குக் கீழ்ப்படிவது, அவர்கள் அறிவித்தவற்றை உண்மைப்படுத்துவது, அவர்கள் விலக்கியவற்றை விட்டும் விலக்கிக்கொள்வது, மற்றும் அவர்கள் மார்க்கமாக்கியவற்றைக் கொண்டு மட்டுமே அல்லாஹ்வை வணங்குவதாகும்.

முஹம்மதுர் ரசூலுல்லாஹ் என சாட்சி சொல்வதற்கு கிரண்டு அம்சங்கள் உள்ளன. அவை அப்துஹ், வரகுலஹ்-அல்லாஹ்வின் அடியாரும் அவனது தூதருமாவார்கள்-என்பதாகும். கிவ்விரண்டும் நபி(ஸல்) அவர்கள் விஷயத்தில் வரம்பு மீறுவதையும் தரக்குறைவாகக் கருதுவதையும் அகற்றிவிடுகிறது. ஏனெனில் அவர்கள் அல்லாஹ்வின் அடியாராகவும் அவனுடைய திருத்தூதராகவும் இருக்கிறார்கள். அவர்கள் சிறப்பான இந்த இரு தன்மைகளில் மக்களிலேயே மிகப் புரணமானவர்களாக இருக்கிறார்கள்.

இந்த கிடத்தில் அப்து என்பதன் பொருள் வணக்கம் புரியும் கிறைவனின் அடியார் என்பதாகும். அதாவது நபி(ஸல்) அவர்கள் ஒரு மனிதர்தான். எதிலிருந்து மனிதன் படைக்கப்பட்டுள்ளானோ அதிலிருந்தே அவர்களும் படைக்கப்பட்டுள்ளார்கள். ஏனைய மனிதர்களுக்கு உள்ளதுதான் அவர்களுக்கும். அல்லாஹ் கூறுகிறான்: (நபியே!) நீர் கூறுவீராக! நிச்சயமாக நான் உங்களைப்போன்ற ஒரு மனிதன் தான். (18:110)

புகழ் அனைத்தும் அல்லாஹ்வுக்கே! அவனே தன் அடியார் மீது கிவ்வேதத்தை கிறக்கியருளினான். இதில் எவ்விதக் கோணலையும் வைத்திடவில்லை. (18:1)

ரசூல் என்பதன் பொருள் சொர்க்கத்தைக் கொண்டு நற்செய்தி சொல்லவும் நரகத்தைக் கொண்டு எச்சரிக்கை செய்யவும் அல்லாஹ்வின் பக்கம் அழைக்கவும் மனித சமுதாயம்

முழுவதற்கும் தூதராக அனுப்பப்பட்டவர் என்பதாகும். இந்த இரு தன்மைகளைக் கொண்டு சாட்சி சொல்வது நபி(ஸல்) அவர்கள் வீஷயத்தில் வரம்பு மீறுவதையும் தரக்குறைவாகக் கருதுவதையும் நீக்கிவீடுகிறது. தம்மை நபி(ஸல்) அவர்களுடைய சமுதாயத்தைச் சேர்ந்தவர் என்று சொல்லிக் கொள்கின்ற பெரும்பாலோர் அவர்கள் வீஷயத்தில் வரம்பு மீறி அவர்களை அடிமை அந்தஸ்திலிருந்து கடவுள் அந்தஸ்திற்கு உயர்த்திவீடுகிறார்கள். அல்லாஹ்வை வீடுத்து அவர்களைக் கொண்டே பாதுகாப்புத் தேடுகிறார்கள். தேவைகளை நிறைவு செய்தல், கஷ்டங்களை நீக்குதல் போன்ற அல்லாஹ்வைத் தவிர வேறு யாராலும் முடியாதவற்றை அவர்களிடமே கேட்டுக் கொண்டிருக்கிறார்கள். மற்றும் சிலர் அவர்களின் தூதுத்துவத்தை மறுத்துவீடுகிறார்கள் அல்லது அவர்களைப் பின்பற்றுவதில் வரம்பு மீறி அவர்கள் கொண்டு வந்தவற்றிற்கு மாற்றமான கூற்றுக்களையே ஆதாரமாகக் கொள்கிறார்கள்.

## ஈமானின் கடமைகள்

நிச்சயமாக சொல், செயல்கள் சரியான கொள்கையின் அடிப்படையில் உண்டானால்தான் அவை சரியானது ஏற்றுக்கொள்ளத்தக்கது என்பது மார்க்க ஆதாரங்களான குர்ஆன், ஹதீஸிலிருந்து அறியப்பட்ட வீஷயமாகும். கொள்கை ஆதாரமற்றதாக இருக்குமானால் அதன் மூலம் உருவாகக் கூடிய சொல், செயல்கள் வீணானதாக ஆகிவிடும்.

அல்லாஹ் கூறுகிறான்:மேலும் எவன் ஈமானை நிராகரித்து வீடுகிறானோ அவனின் நற்செயல் அழிந்துவிடும். அவன் மறுமையில் நஷ்டமடைந்தவர்களிலிருப்பான் (5:5)

உமக்கும் உமக்கு முன்னுள்ளவர்களுக்கும் அறிவிக்கப்பட்டுள்ளது என்னவெனில் நீர் கிணைவைப்பீரானால் நிச்சயமா

க உமது நல்லறங்கள் அழிந்துவிடும். நிச்சயமாக நீர் நஷ்ட மடைந்தவர்களில் ஆகிவிடுவீர். (39:65)

உண்மையில் சரியான கொள்கை என்பது அல்லாஹ்வையும், அவனுடைய மலக்குகள், வேதங்கள், தூதர்களையும், மறுமை நாளையும், நன்மை, தீமை யாவும் அவன் வீதித்த விதிப்படியே நடைபெறுகின்றன என்பதையும் நம்புவதில் மட்டுமே அடங்குகின்றது என்பதை கிறைவேதமும் கிறைத் தூதரின் வழிகாட்டுதலும் திட்டவாட்டமாக அறிவித்துவிட்டன. இந்த ஆறு விஷயங்கள்தான் சரியான அடிப்படைக் கொள்கையாகும். கிவற்றைக் கொண்டுதான் கண்ணியமிக்க அல்லாஹ்வின் வேதம் கிறங்கியது. கிவற்றைக் கொண்டு தான் அவனது தூதர் முஹம்மது (ஸல்) அனுப்பப்பட்டார்கள். கிவற்றுக்கு ஈமான் கடைமைகள் என்றும் கூறப்படும்.

## 1- அல்லாஹ்வை நம்புவது

அல்லாஹ்வை நம்புவது என்றால் நிச்சயமாக அல்லாஹ்தான் வணக்கத்திற்குத்தகுதியான உண்மையான கிறைவன் என நம்புவதாகும். ஏனெனில் அவன்தான் அடியார்களைப் படைத்தவன், அவர்களுக்கு உபகாரம் செய்பவன், அவர்களுக்கு வாழ்வாதாரம் வழங்குபவன், அவர்களின் கிரகசியங்களையும் வெளிப்படையான நிலைகளையும் அறிபவன், அவர்களில் கட்டுப்பட்டு நடப்பவர்களுக்குக் கூலி வழங்கவும், மாறு செய்பவர்களுக்குத் தண்டனை வழங்கவும் சக்தியுள்ளவன். இந்த வணக்கத்திற்காகத்தான் அல்லாஹ் மனிதர்களையும் ஜின்களையும் படைத்தான். இந்த வணக்கத்தைச் செய்யுமாறே அவர்களை ஏவவும் செய்தான்.

அல்லாஹ் கூறுகிறான்: ஜின்களையும் மனிதர்களையும் என்னை வணங்குவதற்காக அன்றி வேறெதற்காகவும் நான்

படைக்கவில்லை. நான் அவர்களிடமிருந்து எந்த வாழ்வா தாரத்தையும் நாடவில்லை. அவர்கள் எனக்கு உணவளித் திட வேண்டுமென்றும் நான் நாடவில்லை. நிச்சயமாக அல்லா ஹ்வே உணவளிப்பவனாகவும் பெரும் ஆற்றலுடையவனாக வும் வலிமை மிக்கவனாகவும் இருக்கிறான். (51:56-58)

இந்த உண்மையை விளக்கி இதன்பால் மக்களை அழை ப்பதற்காகவும் இதற்கு மாறுசெய்பவர்களை எச்சரிக்கை செ ய்வதற்காகவும்தான் அல்லாஹ் தூதர்களை அனுப்பிவைத் தான். அல்லாஹ் கூறுகிறான்: நிச்சயமாக நாம் எல்லா ச மு தாயத்தவர்களுக்கும் அல்லாஹ்வை வணங்குங்கள் ஷைத் தான்களை விட்டும் விலகிச் செல்லுங்கள் என (போ திக்கு மாறு)தூதர்களை அனுப்பிவைத்தோம். (16:36)

இத்தகைய வணக்க வழிபாட்டின் எதார்த்த நிலை என் னவெனில் பிரார்த்தனை செய்தல், பயப்படுதல், ஆதரவு வை த்தல், தொழுகை, நோன்பு, அறுத்துப் பலியிடுதல், நேர்ச்சை செய்தல், போன்ற அனைத்து வணக்க வகைகளையும் அச் சம் கொண்டும் ஆவல் கொண்டும் பணிவான முறையில் அதே சமயம் அல்லாஹ்வை பரிபூரணமாக நேசிப்பதுடனும் அவனது கண்ணியத்திற்குப் பணிவதுடனும் அவனுக்கு மட்டுமே செய் வதாகும். திருக்குர்ஆனில் பெரும்பாலான விஷயங்கள் கீழ்ம கத்தான அடிப்படை அம்சத்தைப் பற்றி தான் கிறங்கியிருக்கி ன்றன.

அல்லாஹ் கூறுகிறான்: (நபியே!)வணக்கத்தை அவனுக் கே உரித்தாக்கிய நிலையில் நீர் அல்லாஹ்வை வணங்குவீ ராக! தெரிந்துகொள்ளுங்கள் தூய்மையான மார்க்கம் அல் லாஹ்விற்கே உரியதாகும். (39:2-3)

அவனைத் தவிர வேறெவரையும் நீங்கள் வணங்கக் கூ டாதென உம் கிறைவன் விதித்துள்ளான். (17:23)

வணக்கத்தை அல்லாஹ்வுக்கே உரித்தாக்கிய நிலையில் அவனையே அழையுங்கள். இறைநிராகரிப்பாளர்கள் இதனை வெறுத்தாலும் சரியே! (40:14)

அல்லாஹ் தனது அடியார்கள் மீது கடமையாக்கிய அனைத்தையும் நம்புவதும் அல்லாஹ்வை நம்புவதில் அடங்கும். உதாரணமாக இஸ்லாத்தின் ஐந்து அடிப்படைக் கடமைகளான வணக்கத்திற்குத் தகுதியானவன் அல்லாஹ்வைத் தவிர வேறு யாருமில்லை என்றும் முஹம்மது (ஸல்) அவர்கள் அல்லாஹ்வின் கூதரென்றும் சாட்சி சொல்வது, தொழுகையை நிலைநிறுத்துவது, ஜகாத் கொடுப்பது, ரமழானில் நோன்பு நோற்பது, கண்ணியமிக்க அல்லாஹ்வின் ஆலயத்திற்குச் சென்று வர சக்தி பெற்றவர்கள் ஹஜ் செய்வது ஆகியவற்றையும் கின்னும் தூய்மைமிக்க கிம்மார்க்கம் கொண்டு வந்துள்ள ஏனைய கடமைகளையும் நம்புவதாகும். இக்கடமைகளிலேயே மிக முக்கியமானதும் மகத்துவமிக்கதும் லாகிலாஹ் கில்லல்லாஹ்- வணக்கத்திற்குரியவன் அல்லாஹ்வைத் தவிர வேறு யாருமில்லை என நம்புவதாகும்.

மேலும் அல்லாஹ்தான் அகிலத்தார்களைப் படைத்து அவர்களின் காரியங்களை தனது அறிவையும் ஆற்றலையும் கொண்டு அவன் நாடியது போன்று நிர்வகித்து வருகின்றான். அவனே கிவ்வுலகத்திற்கும் மறு உலகிற்கும் அதிபதி. அகில உலகமனைத்தையும் படைத்துப் பாரிபாலிப்பவன். அவனைத் தவிர வேறு படைப்பாளன் அவனைத்தவிர வேறு நாயன் எவருமில்லை. அடியார்களைச் சீர்திருத்தம் செய்யவும் கிம்மை, மறுமை வாழ்விற்கு எதில் ஈடேற்றமிருக்கிறதோ அதன் பால் அவர்களை அழைக்கவும் அவன் கூதார்களை அனுப்பி வைத்தான். வேதங்களையும் கிறக்கிவைத்தான். கின்னும்

கிவையனைத்திலும் அவனுக்கு கிணையேதும் கில்லை என்று நம்புவதும் அல்லாஹ்வை நம்புவதில் அடங்கும். அல்லாஹ் கூறுகிறான்: அல்லாஹ் அனைத்துப் பொருட்களையும் படைத் தவனாவான். அவனே ஒவ்வொரு பொருளுக்கும் பொருப்பா ளனாகவும் இருக்கின்றான். (39:11)

கண்ணியமிக்க கிறைவேதத்திலும் நம்பிக்கைக்குரிய அவன் தூதர் மூலமும் வந்துள்ள கிறைவனின் அழகிய திருநாமங் களையும் உயர்வுமிக்க அவனுடைய பண்புகளையும் மாற்றாம ல், மறுக்காமல், உருவகப்படுத்தாமல், ஒப்பாக்காமல் நம்பி க்கை கொள்வதோடு கிவை அறிவிக்கின்ற மகத்தான அர்த்த ங்களையும் நம்பவேண்டும். அவ்வர்த்தங்கள்தான் அல்லா ஹ்வின் பண்புகளாகும். கிப்பண்புகளில் எதையும் அவனுடைய படைப்புகளுக்கு ஒப்பாக்காமல் அவனுக்கே உரித்தான வீத த்தில் கிவற்றைக் கொண்டு அவனை வர்ணித்துக் கூறுவது கடமையாகும். அல்லாஹ் கூறுகிறான்: அவனைப் போன்று எதுவுமில்லை. அவன் (யாவற்றையும்) கேட்பவனாகவும் பார்ப்ப வனாகவும் இருக்கிறான் (42:11)

## 2- மலக்குகளை நம்புவது

கிவர்களை பொதுவாகவும் குறிப்பாகவும் ஈமான் கொள் ள வேண்டும். எவ்வாறெனில் ஒரு முஸ்லிம் அல்லாஹ்வுக்கு மலக்குகளிருக்கிறார்கள் அவன் தன்னை வணங்குவதற்கா கவே அவர்களைப் படைத்துள்ளான். அவர்களில் அர்ஷைச் சுமக்கும் பொறுப்பு கொடுக்கப்பட்டவர்கள், நரக, சுவர்க்க பாதுகாவலர்கள், அடியார்களின் செயல்களைப் பாதுகாக்கும் பொறுப்பு வழங்கப்பட்டவர்கள் எனப் பலவகையினர் இருக்கின்றனர் என நம்ப வேண்டும்.

மேலும் குறிப்பாக ஜிப்ரீல், மீகாயீல், நரகப் பாதுகாவலர் மாலிக், சூர் ஊதும் பொறுப்பு ஒப்படைக்கப்பட்ட மலக்கு இஸ்ராயீல் போன்ற அல்லாஹ்வும் அவனது தூதரும் பெயர் குறிப்பிட்டு சொல்லியிருக்கின்றவர்களையும் நாம் நம்பிக்கை கொள்ள வேண்டும். நபி(ஸல்) அவர்கள் கூறியதாக ஆயிஷா (ரலீ) கூறினார்கள்: வானவர்கள் ஒளியாலும் ஜின்கள் நெருப்பின் ஜுவாலையிருந்தும் படைக்கப்பட்டார்கள். (ஏற்கனவே) உங்களுக்குக் கூறப்பட்டுவிட்ட ஒன்றிலிருந்து (அதாவது மண்ணிலிருந்து) ஆதம் (அலை) படைக்கப்பட்டார்கள். (முஸ்லிம்)

### 3- வேதங்களை நம்புவது

அல்லாஹ் தனது உண்மையை விளக்குவதற்காகவும் தன் பால் மக்களை அழைப்பதற்காகவும் தன்னுடைய நபிமார்கள், ரசூல்மார்கள் மீது வேதங்களை கிறக்கிவைத்துள்ளான் எனப் பொதுவாக நம்புவது அவசியமாகும். குறிப்பாக தவ்ராத், கின்ஜில், ஜபூர், குர்ஆன் போன்ற அல்லாஹ் பெயர் குறிப்பிட்டுச் சொன்ன வேதங்களை நம்பவேண்டும். திருக்குர்ஆன் தான் கிவற்றில் மிகச்சிறந்ததும் கிறதியானதும் ஆகும். கிது முந்தைய வேதங்களை விட உயர்வானதும் அவற்றை உண்மைப்படுத்தக் கூடியதாகவும் இருக்கின்றது.

மேலும் கிது எத்தகையது என்றால் கிதையும் ஆதாரப்பூர்வமான நபிவழியையுமே பின்பற்றுவதோடு எல்லாப் பிரச்சனைகளுக்கும் தீர்வாக எடுத்துக்கொள்வது அனைத்து சமுதாயத்தவர் மீதும் கடமையாகும். ஏனெனில் அல்லாஹ் முஹம்மத் (ஸல்) அவர்களை ஜின், மனித சமுதாயம் அனைத்திற்கும் தூதராக அனுப்பி அவர்களுக்கிடையே தீர்ப்பு வழங்குவதற்காக கிந்தக் குர்ஆனையும் அவர்களுக்கு கிறக்கி வைத்துள்ளான். கித்திருக் குர்ஆனை, அல்லாஹ் கிதயங்களிலுள்ள நோய்

களைக் குணப்படுத்தக் கூடியதாகவும் யாவற்றையும் மிகத் தெளிவாக விவரிக்கக்கூடியதாகவும் நேர்வழி காட்டக்கூடியதாகவும் அகிலத்தார்களுக்கு ஓர் அருட்கொடையாகவும் ஆக்கியுள்ளான்.

அல்லாஹ் கூறுகிறான்: கிது நாம் கிறக்கி வைத்த அருள்தக்க வேதமாகும். எனவே நீங்கள் இதனைப் பின்பற்றுங்கள். மேலும் நீங்கள் (அவனை) அஞ்சுங்கள் (அவனால்) கிருபை செய்யப்படுவீர்கள். (6:155) உமக்கு இவ்வேதத்தை நாம் கிறக்கியருளியுள்ளோம். அது யாவற்றையும் மிகத் தெளிவாய் விவரிக்கக்கூடியதாய் கிருக்கிறது. முற்றிலும் (கிறைவனுக்கு) கீழ்ப்படிந்து வாழும் மக்களுக்கு கிது நேர்வழி காட்டக்கூடியதாகவும் அருளாகவும் ஒரு நற்செய்தியாகவும் கிருக்கிறது. (16:89)

#### 4- தூதர்களை நம்புவது

தூதர்களைப் பொதுவாகவும் குறிப்பாகவும் நம்புவது அவசியமாகும். நிச்சயமாக அல்லாஹ் தன்னுடைய அடியார்களுக்குச் சவர்க்கத்தைக் கொண்டு நற்செய்தி கூறவும் நரகத்தைக் கொண்டு எச்சரிக்கை செய்யவும் சத்தியத்தின் பால் அவர்களை அழைப்பதற்காகவும் தூதர்களை அனுப்பிவைத்தான். யார் அவர்களின் அழைப்பை ஏற்றுக் கொள்கின்றாரோ அவர் நற்பாக்கியம் பெற்று வெற்றி அடைந்துவிட்டார். யார் அவர்களுக்கு மாறுசெய்கின்றாரோ அவர் ஏமாற்றமும் கைசேதமும் அடைந்து தோல்வி அடைந்துவிட்டார். கிறைத்தூதர்களில் நம்முடைய நபி முஹம்மது (ஸல்) அவர்கள் தாம் கிறுதியானவரும் மிகச் சிறந்தவருமாவார்கள்.

அல்லாஹ் கூறுகிறான்: தின்னமாக நாம் ஒவ்வொரு சமூகத்திற்கும் அல்லாஹ்வை வணங்குங்கள் ஷைத்தான்களை விட்டும் விலகுங்கள் என (போதிக்குமாறு) ஒரு தூதரை அனுப்ப



பிவைத்தோம். (16:36) முஹம்மத் உங்களுடைய ஆண்களில் எவருக்கும் தந்தையரல்லர். எனினும் அல்லாஹ்வின் தூதராகவும் நபிமார்களில் இறுதியானவராகவும் இருக்கின்றார். (33:40)

அவர்களில் அல்லாஹ்வும் அவன் தூதரும் பெயர் குறிப்பிட்டுச் சொல்லியிருக்கின்றவர்களை நாம் குறிப்பாக நம்ப வேண்டும். உதாரணமாக நூஹ், ஹுத், ஸாலிஹ், இப்ராஹீம் (அலை) மற்றும் பலர்.

## 5- இறுதி நானை நம்புவது

அல்லாஹ்வும் அவனுடைய தூதரும் சொன்ன மரணத்திற்குப் பின்னர் நிகழ்விருக்கின்ற அனைத்து விஷயங்களையும் நம்புவது கிடில் அடங்கும். உதாரணமாக மண்ணறையின் சோதனை, அதன் வேதனை, அங்கு கிடைக்கும் கின்பம், மறுமை நாளில் ஏற்படுகின்ற அமளிகள், துன்பங்கள், பாலம், தராசு, கேள்வி கணக்கு, நற்கூலி, தண்டனை, மக்களுக்கு வீனைப்பட்டியல்களை அளிப்பது. அப்போது தம் வீனைப்பட்டியலை வலது கையில் வாங்குவோர் இருப்பார்கள். தம் வீனைப்பட்டியலை கிடது கையில் அல்லது தம் முதுகுக்குப் பின்னால் வாங்குவோரும் இருப்பார்கள்.

கின்னும் நம்முடைய நபி முஹம்மத் (ஸல்) அவர்களுக்கு வழங்கப்படும் தண்ணீர் தடாகத்தை நம்புவதும் சுவர்க்கம், நரகம், முஃமின்கள் அல்லாஹ்வைப் பார்ப்பது, அவர்களிடம் அல்லாஹ் பேசுவது ஆகியவற்றையும் மற்றும் குர்ஆனிலும் ஆதாரப்பூர்வமான நபிமொழியிலும் வந்துள்ள யாவற்றையும் நம்புவதும் கிடில் அடங்கும். எனவே கிவையனைத்தையும் அல்லாஹ்வும் அவனுடைய தூதரும் வீளக்கிய முறைப்படி நம்புவது கடமையாகும்.

## 6- விதியை நம்புவது

இதில் நான்கு விஷயங்கள் உள்ளன:

1- நிச்சயமாக அல்லாஹ் கிதுவரை நடந்ததையும் கினீ நடக்கவிருக்கின்றவற்றையும் அறிந்துள்ளான். கின்னும் தன்னுடைய அடியார்களின் நிலைமைகள், அவர்களின் வாழ்வாதாரங்கள், ஆயுட்காலம், அவர்களின் செயல்கள் மற்றும் அவர்களுடைய இதர விஷயங்கள் அனைத்தையும் அவன் அறிந்துள்ளான். இதில் எதுவும் அல்லாஹ்வுக்கு மறைந்ததல்ல என நம்புவது. அல்லாஹ் கூறுகிறான்: நிச்சயமாக அல்லாஹ் அனைத்தையும் நன்கு அறிந்தவனாக இருக்கின்றான். (9:115)

2- அவன் நிர்ணயித்துள்ள எல்லாவற்றையும் அவன் எழுதி வைத்துள்ளான் என நம்புவது. அல்லாஹ் கூறுகிறான்: நாம் ஒவ்வொன்றையும் ஒரு தெளிவான பதிவேட்டில் கணக்கிட்டுக் குறித்து வைத்துள்ளோம். (36:12)

3- செயல்படுத்தப்படுகிற அவனது நாட்டத்தை நம்புவது. அல்லாஹ் நாடியது நடக்கின்றது. அவன் நாடாதது நடக்காது. அல்லாஹ் கூறுகிறான்: அல்லாஹ் தான் நாடுகின்றவற்றைச் செய்வான். (3:40)

4- உலகிலுள்ள அனைத்தும் அவனால் படைக்கப்பட்டவையே என நம்புவது. அவனையன்றி வேறு படைப்பாளன் யாரும் இல்லை. அவனைத் தவிர வேறு பரிபாலிப்பவன் எவனுமில்லை. அல்லாஹ் கூறுகிறான்: அவன் தான் உங்களைப் படைத்துப் பரிபாலிப்பவனாகிய அல்லாஹ்! அவனைத் தவிர வேறு கிறைவன் இல்லை. ஒவ்வொரு பொருளையும் படைத்தவன் அவனே. எனவே நீங்கள் அவனையே வணங்குங்கள். அவனே எல்லாவற்றிற்கும் பொருப்பாளனாக இருக்கின்றான். (6:012)

## இஸ்லாத்தை விட்டும் வெளியேற்றக்

### கூடியவை:

ஒரு முஸ்லிம் சீல நேரம் பல்வேறு காரியங்களைச் செய்வதன் மூலம் தனது மார்க்கத்தைவிட்டும் வெளியேறிவிடுகின்றான். அவற்றில் மிக ஆபத்துக்குரியதும் அதிகமாக நடக்கக் கூடியதும் பத்து காரியங்களாகும்.

1- அல்லாஹ்வுக்கு கிணைவைத்தல்:

அல்லாஹ் கூறுகிறான்: எவன் அல்லாஹ்வுக்கு கிணை கற்பிக்கின்றானோ அவனுக்குத் திண்ணமாக அல்லாஹ் சுவர்க்கத்தைத் தடை செய்திருக்கின்றான். அவனுடைய கிருப்பிடம் நரகமாகும். மேலும் கித்தகைய அக்கிரமக்காரர்களுக்கு உதவி செய்வோர் யாருமில்லை. (5:72)

கிறந்தவர்களிடம் பிரார்த்தனை செய்வது, அவர்களிடம் உதவி தேடுவது, அவர்களுக்கு நேர்ச்சைச் செய்வது, அறுத்துப் பலியிடுவது ஆகிய அனைத்தும் கிணைவைப்புதான்.

2- கிடைத் தரகரை ஏற்படுத்துவது:

எவன் தனக்கும் அல்லாஹ்வுக்கும் கிடையே கிடைத் தரகர்களை ஏற்படுத்தி அவர்களிடம் பிராத்திக்கவும் பரிந்துரை செய்யத்தேடவும் அவர்களிடமே தன்னுடைய காரியங்களை ஒப்படைக்கவும் செய்கின்றானோ அவன் காபிராகிவிட்டான். பள்ளி வாசல்கள் அல்லாஹ்வுக்கே உரியனவாகும். எனவே அங்கு அல்லாஹ்வைத் தவிர வேறு யாரையும் அழைக்காதீர்கள். (72:18)

3- கிணைவைப்பாளர்களை காபிர் என ஒருவன் கருதவில்லையானால் அல்லது அவர்களின் குடும்பம்- கிறைநீராகரீப்பில் சந்தேகம் கொண்டால் அல்லது அவர்களின் கொள்கையைச் சரீரியனக் கருதினால் அவனும் காபிராகி விட்டான்.

4- நபி(ஸல்)அவர்கள் காட்டிய வழியை விடவும் மற்ற வழிகள் பரிபூரணமானவை என்றோ அல்லது அவர்கள் கொண்டு வந்த சட்டத்தை விடவும் மற்ற சட்டங்கள் சிறந்தவை என்றோ ஒருவன் நம்பினால் அவனும் காபிராகிவிட்டான்.

உதாரணமாக மனிதர்கள் கியற்றிய அமைப்புகள், சட்டங்கள் இஸ்லாமியச் சட்டங்களை விடவும் சிறந்தது என்றோ அல்லது இஸ்லாமிய வாழ்க்கை முறையை நடைமுறைப்படுத்துவது இந்தக் காலத்திற்குப் பொருந்தாது என்றோ அல்லது இச்சட்டம் தான் முஸ்லிம்கள் பின்தங்கியிருப்பதற்குக் காரணம் என்றோ அல்லது இச்சட்டம் மனிதனுக்கும் கடவுளுக்கும் உள்ள தொடர்பை மட்டும் தான் எடுத்துச் சொல்கின்றது. வாழ்க்கையின் மற்ற பிரச்சனைகளில் தலையிடுவதே இல்லை என்றோ ஒருவன் நம்பினால் அவனும் காபிராகிவிட்டான்.

அல்லது திருடியவனின் கையை வெட்டுவதற்கோ அல்லது விபச்சாரத்தில் ஈடுபட்டவனுக்கு- அவன் திருமணமானவனாக இருந்தால் மரண தண்டனை கொடுப்பதற்கோ அல்லாஹ்வின் சட்டத்தைச் செயல்படுத்துவது இக்காலத்திற்குப் பொருந்தாதது என ஒருவன் கருதினால் அவனும் காபிராகி விட்டான். அதுபோல கொடுக்கல் வாங்கல், குற்றவியல் சட்டங்கள் அல்லது இவையல்லாததில் அல்லாஹ்வின் சட்டத்தை விட்டுவிட்டு வேறு சட்டத்தைக் கொண்டு தீர்ப்பு வழங்குவது கூடுமென ஒருவன் நம்பினால் அவனும் காபிராகிவிட்டான். அது ஷரீஅத் சட்டத்தை விடவும் சிறந்ததென அவன் நம்பாவிட்டாலும் சரியே. காரணம் கிப்படி நம்புவவன் இதனால் அல்லாஹ் தடை செய்ததை ஆகுமாக்கி விட்டவனாக ஆகின்றான். அல்லாஹ் தடை செய்ததை ஆகுமாக்கிக் கொண்டவர்கள் அனைவருமே காபிர்கள்தான்.

5- நபி(ஸல்)அவர்கள் கொண்டு வந்த மார்க்கத்தில் ஒன்றை

ஒருவன் வெறுத்தால் அவனும் காபிராகிவிட்டான். அதை அவன் செயல்படுத்தினாலும் சரியே. அல்லாஹ் கூறுகிறான்: ஏனெனில் அல்லாஹ் கிறக்கி வைத்ததை அவர்கள் வெறுத்தார்கள். எனவே அவர்களின் செயல்களை அவன் வீணாக்கி விட்டான். (47:9)

6- நபி(ஸல்)அவர்கள் கொண்டு வந்த மார்க்கத்தில் ஏதேனும் ஓர் அம்சத்தை அல்லது அம்மார்க்கம் வழங்குகின்ற கூலியையோ தண்டனையையோ ஒருவன் பரிகாசம் செய்தால் அவன் காபிராகிவிடுவான். அல்லாஹ் கூறுகிறான்: (நபியே)நீர் கூறும்: அல்லாஹ்வையும் அவனது வசனங்களையும் அவனது தூதரையுமா நீங்கள் பரிகாசம் செய்து கொண்டிருந்தீர்கள்? உங்கள் தவறுகளை நீங்கள் நியாயப்படுத்த வேண்டாம். நீங்கள் இறைநம்பிக்கை கொண்ட பின் திண்ணமாக நிராகரித்து விட்டீர்கள் (9:65,66)

7- ஸ்ஹர்- சூனியம்: யாரேனும் சூனியம் செய்தால் அல்லது சூனியம் செய்வதை ஏற்றுக் கொண்டால் அவன் காபிராகிவிடுவான். அல்லாஹ் கூறுகிறான்: ஆனால் அவர்கள் இருவரும் நிச்சயமாக நாங்கள் (உங்களுக்கு) சோதனையாக இருக்கிறோம். (கிச்சூனியத்தைக் கற்று)நீங்கள் காபிராகிவிட்டாதீர்கள் என்று எச்சரிக்கை செய்யாமல் எவருக்கும் கிதைக் கற்றுக் கொடுக்கவில்லை (2:102)

8- முஸ்லிம்களுக்கு எதிராக காபிர்களுக்கு உதவி செய்வது. அல்லாஹ் கூறுகிறான்: உங்களில் எவரேனும் அவர்களை உற்ற நண்பர்களாய் ஆக்கிக் கொண்டால் நிச்சயமாக அவரும் அவர்களைச் சார்ந்தவர்தான். நிச்சயமாக அல்லாஹ் அக்கிரமக்காரர்களுக்கு நேர்வழி காட்டமாட்டான். (5:51)

9- மக்களில் சிலருக்கு முஹம்மத் (ஸல்)அவர்களின் மார்க்கத்தை விட்டும் வெளியேறும் அனுமதி உண்டு, அது கூடும் என்

று யாராவது கருதினால் அவரும் காபிராகிவிட்டார். அல்லாஹ் கூறுகிறான்: கிஸ்லாத்தை விடுத்து வேறொரு மார்க்கத்தை யாரேனும் மேற்கொள்ள விரும்பினால் அவனிடமிருந்து ஒரு போதும் அது ஏற்றுக் கொள்ளப்படமாட்டாது. மேலும் மறுமையில் அவன் நஷ்டமடைந்தவர்களில் ஒருவனாக கிருப்பான். (3:85)

அதாவது முஹம்மத் (ஸல்) அவர்களுடைய தூதுச் செய்தி யாருக்கெல்லாம் எட்டியிருக்கின்றதோ அவர்கள் முஹம்மத் (ஸல்) அவர்களுடைய மார்க்கத்தை விடுத்து வேறு மார்க்கத்தைப் பின்பற்றுகு கூடாது. மேலும் அவர்களுடைய வழியை விடுத்து வேறு வழியைப் பின்பற்றுவதில் தான் வெற்றி கிருக்கிறது என்று நம்புவதும் கூடாது.

10- அல்லாஹ்வின் மார்க்கத்தைப் படிக்காமலும் செயல்படுத்தாமலும் புறக்கணிப்பது. அல்லாஹ் கூறுகிறான்: தன்னுடைய கிறைவனின் வசனங்கள் மூலம் அறிவுரை வழங்கப்பட்ட பிறகும் அதனைப் புறக்கணித்துவிட்டவனை விட கொடிய அக்கிரமக்காரன் யார்? இத்தகைய குற்றவாளிகளை நிச்சயமாக நாம் பழிவாங்கியே தீருவோம். (32:22) புறக்கணிப்பது என்றால் ஒரு மனிதன் முஸ்லிமாகுவதற்குரிய அடிப்படை விஷயங்களைப் படிக்காமல் புறக்கணிப்பதாகும். மார்க்கத்தின் வீளக்கங்களைப் படிக்காது புறக்கணிப்பது கிங்கே நோக்கமல்ல.

கிஸ்லாத்தை விட்டும் வெளியேற்றக் கூடியவை என்று மேலே குறிப்பிட்ட அனைத்தைப் பொறுத்தும் வீனையமாகச் செய்யவன் விளையாட்டாகச் செய்யவன் என்று எந்த வித்தியாசமும் கில்லை. கிவற்றைச் செய்பவர் யாராயினும் கிஸ்லாத்தை விட்டும் வெளியேறிவிடுவார். ஆனால் நிர்ப்பந்தத்திற்குள்ளானவனைத் தவிர. அவன் மீது குற்றமில்லை. அல்லாஹ் மிக அறிந்தவன்.

# أصول العقيدة

تاميلي

ردمك ١-٦٨-٨١٢-٩٩٦٠



المكتب التعاوني للدعوة والإرشاد وتوعية الجاليات بسultanah  
تحت إشراف وزارة الشؤون الإسلامية والأوقاف والدعوة والإرشاد  
هاتف: ٩٩٦٠-٨١٢-٦٨-١ بريد إلكتروني: ٩٩٦٠-٨١٢-٦٨-١ بريد إلكتروني: E-mail: Sultanah27@hotmail.com

THE COOPERATIVE OFFICE FOR CALL & FOREIGNERS GUIDANCE AT SULTANAH  
Tel: 430077 Fax: 4251802 P.O.Box: 99675 Riyadh: 11661 K.S.A. E-mail: Sultanah27@hotmail.com